



גאווערנער קעטי האקול

אויף תיכף ארויסצוגעבן: 10/25/2024

**גאווערנער האקול אנאנסירט סטעיט פאליציי און לאקאלע געזעץ אינפארסירונג קאמפיין קעגן שיכור'ע און זינלאזע דרייווערס דורכאויס דעם 'האלאווין' האלידעי**

**האלאוין איז די טויטליכסטע טאג פאר קינדער פיסגייער אונטער 18 יאר**

גאווערנער קעטי האקול האט היינט געמאלדן אז סטעיט פאליציי און לאקאלע געזעץ אינפארסירונג וועלן פארמערן פאטראלן דורכאויס האלאווין, צילנדיג דרייווער וואס דרייוון אונטערן איינפלוס און לייכטזיניגע דרייווער. די ענפארסירונג צייט הויבט זיך אן פרייטאג, אקטאבער 25, און לויפט ביז נאך דאנערשטאג, אקטאבער 31, און איז אויסגעצאלט דורך די גאווערנער'ס טרעפיק זיכערהייט קאמיטעט.

"פאראנטווארטליכע אויסוואלן זענען גאר וויכטיג אויף צו פארזיכערן אז אלע ניו יארקער האבן א זיכערע און געשמאקע האלאווין, " האט גאווערנער האקול געזאגט. "אויב איר פלאנט עס צו פייערן, פלאנט אויך צו האבן א ניכטערע וועג אהיים. איך באדאנק די ניו יארק סטעיט פאליציי און אונזערע לאקאלע געזעץ ענפארסירונג פאר'ן האלטן אונזערע קינדער, קאמיוניטיס און פייערונגען פארזיכערט און געשמאק."

דורכאויס די ענפארסירונג צייט, קענען דרייווערס ערווארטן אנצוטרעפן ניכטערהייט וואך-פונקטן און פארמערטע DWI פאטראלן. אין צוגאב צו צילן דרייווערס וועלכע דרייוון אונטער די איינפלוס, וועלן געזעץ ענפארסירער אויך זיין אויף די וואך פאר דרייווערס וועלכע קוקן אויף אנדערע זאכן אדער פארן שנעל.

דורכאויס פאריגע יאר'ס אינציאטיוו, האבן געזעץ ענפארסירער ארויסגעגעבן 32,866 ציטאטן און 1,182 דרייווערס זענען ארעסטירט געווארן פאר דרייוון אונטער די איינפלוס און 6,495 דרייווערס האבן באקומען טיקעטס צוליב פארן שנעל.

די נאציאנאלע הייוועי טרעפיק זיכערהייט אדמיניסטראציע באריכט האלאווין אלס א ספעציעל טויטליכע נאכט צוליב די הויכע צאל שיכור'ע דרייווערס אויף די גאסן און א באדייטפולע העכערע צאל פיסגייער. אין 2022, האבן 72 מענטשן אומגעקומען אין טרעפיק עקסידענטן לענגאויס די נאכט פון האלאווין. פון די טויטפעלער, האבן 46 פראצענט פאסירט אין אלקאהאל-פארבינדענע עקסידענטן.

קינדער וועלכע זענען ארויס אין טריק-אדער טריט'ען, און די וועלכע באגלייטן זיי, זענען אויך אין א גרעסערע געפאר. לויט די AAA נארטאיסט, ווייזט די פעדעראלע צוזאמקראך אינפארמאציע פון 2007 ביז 2021 אז האלאווין איז די טויטליכסטע טאג פאר קינדער פיסגייער אונטער 18 יאר. א סך הכל פון 49 קינדער איבער די לאנד זענען אומגעקומען אויף האלאווין אין יענע צייט, נאנט צו דאפלט פון די נעקסטע טויטליכסטע טאג.

די גאווערנער'ס טרעפיק זיכערהייט קאמיטעט און די סטעיט העלט דעפארטמענט טיילן מיט די פאלגנדע ביייהילפיגע זיכערהייט אנווייזונג פאר עלטערן, קעריגעבער און דרייווערס צו העלפן פארמיידן געשעדיגטע און פארזיכערן א זיכערע און פרייליכע האלאוויין.

### זיכערהייט טיפס פאר פיסגייער

- גייט אויף א סיידוואק אויב עס איז א איינס און נוצט קראסוואקס אריבערצוגיין די גאס. אין פלעצער אן סיידוואקס, גייט קעגן די טרעפיק שטראם.
- קוקט לינקס, רעכטס און נאכאמאל לינקס און האלט ווייטער אייער אויגן אפן ווען איר גייט אריבער די גאס.
- האלט אייער אויגן אפן פאר קארס וועלכע בעק'ן ארויס און לויפט קיינמאל נישט ארויס פון צווישן פארקירטע קארס.
- איידער די האלאוויין פייערונגען הויבן זיך אן, אנטוויקלט א "באדי סיסטעם" צו העלפן אנדערע אנקומען אהיים זיכערהייט און פארמיידן דאס גיין אליינס. האלט זיך אין פלעצער וועלכע זענען גוט באלאכטן און וואו איר קענט זיך אויס.
- צו זיין דאס מערסטע פארזיכערט, גייט צוזאמען מיט אנדערע פאמיליעס. גיין אין גרופעס וועט אייך אלעמאל מאכן מער אנזענד.
- מיט'ן אויסוועלן פארשטעלעכצער פאר די קינדער, מאכט זיכער אז די קינד וועט זיין גענצליך אנזענד. טראגט רעפלעקטיווע קליידונג אזויווי ארעם בענדער און שייך, האלט א פלעשלייט אדער שיינעדיגע שטעקענעס, אדער לייגט רעפלעקטיווע טעיפ אויף פארשטעלעכצער אדער טריק-אדער-טריט זעקלעך.
- מאכט זיכער אז אלע שייך, היטן און פארשטעלעכצער פאסן גוט אויפ'ן קערפער. א פארשטעלאכץ וואס איז צו גרויס קען שטעלן א געפאר פון אראפפאלן ביים גיין. היטן און מאסקעס זאלן נישט פארשטעלן דאס זע קראפט.
- נוצט נישט קיין סעלפאונס און טראגט נישט קיין העדפאונס. בלייבט אלעמאל געוואר פון וואס טוט זיך ארום אייך.

### זיכערהייט טיפס פאר דרייווערס

- ערלויבט אייך איבריגע צייט אנוצוקומען צו אייערע דעסטינאציע. איר וועט מעגליך זיך דארפן אפשטעלן פאר טריק-אדער-טריט'ער, וואס קען צולייגן צו אייער רייזע צייט.
- פארט שטייטער און האלט אלעמאל אייערע אויגן אויפ'ן גאס אין פלעצער ווי טריק-אדער-טריט'ער קענען זיך געפונען אדער וואו די זע קראפט איז באגרעניצט. פארן שטייטער ראטעוועט לעבנס.
- בלייבט געווארנט איבער פיסגייער וועלכע קומען ארויס פון צווישן פארקירטע קארס אדער הינטער ביימער. שטעלט זיך אפ און ווארט ביז זיי גייען אריבער.
- זייט אלעמאל אויף די וואך פאר פיסגייער, ספעציעל ביים זיך דרייען ביי א גרינע לאמפ אדער ביים מאכן א רעכטע דריי אויף רויט.
- האלט זיך אויף די וואך! קוקט נישט אויף אייער טעלעפאן אינמיטן דרייוויין. האלט אלעמאל אייער אויפמערקזאמקייט אויפ'ן גאס.
- אויב איר זעט אן אנגעטרינקענע דרייווער, רופט געזעץ ענפארסירער.

**ניו יארק סטעיט מאטאר וויהיקלס דעפארטמענט קאמישאנער מארק דזשעי. עף. שראודער האט געזאגט, "ענפארסירונג צייטן אזויווי דאס איז גאר נויטיג אויף צו הייבן וואכזאמקייט איבער די געפארן פון שיכור'ע און זינלאזע דרייוויין. מיר ווילן אז אלע זאלן זיין פארזיכערט און געניסן פון האלאוויין פייערונגען. קינדער און עלטערן זאלן זיך קיינמאל נישט דארפן זארגן איבער אנקומען אהיים זיכערהייט ווען זיי גייען ארויס צו טריק-אדער-טריט'ען."**

**ניו יארק סטעיט פאליציי סופעראינטענדענט סטיווען דזשי. דזשעימס האט געזאגט, "האלאוין איז געמאכט צו זיין א געשמאקע טאג, אבער עס קען ווערן טויטליך ווען איינער מאכט די זינלאזע אויסוואל צו טרינקען און דרייוון. דרייווערס זאלן נוצן עקסטרעמע וואכזאמקייט און זיין אויף די וואך פאר איבריגע פיסגייער וויבאלד קינדער און זייערע עלטערן וועלן זיין אינדרויסן אויף די גאסן. צוזאמען, קענען מיר ארבעטן צו מאכן אונזערע גאסן מער פארזיכערט פאר אלע וועלכע פארן און שפאצירן אויף זיי."**

**ניו יארק סטעיט העלט קאמישאנער דר. דזשעימס מקדאנעלד האט געזאגט, "האלאוין איז די הויכפונקט פון די הערבסט סעזאן פאר אסאך קינדער און זייערע פאמיליעס און עס איז וויכטיג צו פארזיכערן צו פארמיידן געשעדיגטע ווען מען גייט ארויס צו טריק-אדער-טריט'ן דורך פאלגן פארזיכערטע פיסגייער אנווייזונגען. נעמט אין אכט צו פאלגן די טרעפיק סיגנאלן און האלטן די אויגן אפן פאר דרייווערס און פאר אנדערע מענטשן."**

**דעלעווער קאונטי שעריף און פרעזידענט פון די ניו יארק סטעיט שעריפס' איינהייט, קרעיג דאמאנד האט געזאגט, "עס איז דא אסאך צו פארכטן אין די שרעקעדיגע צייט פון יאר, אבער טריק-אדער-טריט'ער זאלן זיך נישט דארפן זארגן איבער געפארפולע דרייווערס. געזעץ ענפארסירער וועלן זיין אויף די וואך צו זיכער מאכן אז יעדער איז פארזיכערט אין צייט וואס פאמיליעס געניסן פון האלאווין, און צומאל די טעג פארדעם און נאכדעם. דרייווערס דארפן זיין וואכזאם פאר פיסגייער. עס איז שווער צו זען גהאלן און גאבלינס אויב איר פארט שנעל אדער פארט ווען אנגעטרינקען. די שעריפס פון ניו יארק סטעיט ווילן אז איר זאלט געניסן פון אייערע טריקס און טריטס אויף א זיכערע פארנעם, דערפאר זאלט איר פאלגן די ספיד לימיט און דרייוון נאר ווען ניכטער."**

**ניו יארק סטעיט איינהייט פון טשיעפס פון פאליציי פרעזידענט און סיטי פון באטאווע פאליציי דעפארטמענט טשיעף, שאון היובוש, האט געזאגט, "בלייבט פארזיכערט דעם האלאווין: האלט אייער אויגן אפן פאר פיסגייער, דרייוו'ט נישט ווען אנגעטרינקען, און פארט שטייט נעבן טריק-אדער-טריט'ער. לאמיר האלטן אונזערע קאמיוניטיס פארזיכערט און געשמאק פאר אלע."**

אין צוגאב צו געבן זיכערהייט טיפס פאראויס פון האלאווין, פארשטערקערט די סטעיט העלט דעפארטמענט די פיסגייער זיכערהייט א גאנץ יאר דורך איר זעט! ווערט געזען! (!See! Be Seen) פיסגייער זיכערהייט אינציאטיוו, וואס האט לעצטנס ענטהאלטן א [זיכערע גאס: שפאצירן מיט דעזי](#) קאמפיין צו אויסלערנען פאר קינדער אין קלאסן K-5 עטליכע גרינגע אנווייזונגען פון די גאס זיי צו העלפן אריבערגיין די גאס זיכערהייט.

פאר דרייווערס וועלכע טרעפן זיך אן א וועג אהיים נאך האלאווין פייערונגען, איז די גאווערנער'ס טרעפיק זיכערהייט קאמיטעט און די ניו יארק סטעיט STOP-DWI פאנדעישאן'ס ["האב א פלאן" מאביל עפפ](#) צוגעשטעלט פאר [Apple](#) און [Android](#) סמארטפאונס. דער עפ ערמעגליכט פאר ניו יארקער צו טרעפן און רופן א טעקסי אדער רייד-שעיר סערוויס און פראגראמירן א דעזיגנירטע דרייווער ליסטע. עס גיבט אויך אינפארמאציע איבער DWI געזעצן און שטראפן און א וועג צו באריכטן פארדעכטיגטע שיכור'ע דרייווערס.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418  
שרייבט זיך איין צו באקומען די לעצטע נייעס פון די גאווערנער'ס אפיס: [ny.gov/signup](http://ny.gov/signup) | טעקסט די ווערטער NEW YORK  
צו 81336

[זיך ארויסשרייבן](#)